




કાર્તિક આર્યને નેશનલ એવોર્ડ સાથે મુંબઈના લાલબાગના રાજાના આશીર્વાદ લીધા



મુંબઈ, તા. 23 : ‘રંદુ એમ્પિયન’ માટે પોતાનો પ્રથમ બેસ્ટ એક્ટરનો નેશનલ એવોર્ડ જીત્યાના એક દિવસ પછી બુધવારે કાર્તિક આર્યને મુંબઈના લાલબાગના રાજાનાં દર્શન કર્યા હતાં અને ટોફી ભગવાન ગણેશના ચરણોમાં મૂકી હતી. અભિનેતાએ પંડાલમાંથી એક ફોટો પણ પોસ્ટ કર્યો હતો અને બાપાની આભાર માન્યો હતો. કાર્તિકે મુંબઈના પંડાલમાં પરંપરાગત આજ્ઞા વાદળી રંગનો કુર્તો પહેર્યો હતો. કાર્તિકે પહેલા પ્રાર્થના કરી, પછી આદરપૂર્વક એવોર્ડ ભગવાન સમક્ષ મૂક્યો. બાદમાં, તેમણે સોશિયલ મીડિયા પર આ મુલાકાતનો એક ફોટો પોસ્ટ કર્યો હતો.

સંજય દત્તે લાલબાગના રાજા સમક્ષ પત્ની માન્યતાના કપાળ પર સિંદૂર પૂર્યું



મુંબઈ, તા. 23: ગણેશોત્સવ દરમિયાન લાલબાગના રાજા એકવાર ફરીથી સેલિબ્રિટી હોટસ્પોટ બન્યા છે, જ્યાં બોલિવૂડના અનેક સિતારાઓ અને જાણીતી હસ્ટીઓ બાપાના આશીર્વાદ લેવા માટે મુંબઈના આ પ્રખ્યાત પંડાલમાં પહોંચી રહ્યા છે. મંગળવારે સંજય દત્ત તેમની પત્ની માન્યતા દત્ત સાથે લાલબાગના રાજાના દર્શને પહોંચ્યા હતા. નારંગી રંગના કુર્તામાં સંજય સંજય દત્તે પંડાલમાં પૂજા-અર્ચના કરી હતી, જ્યારે માન્યતા પરંપરાગત ગુલાબી રંગના આઉટફિટમાં ખૂબ જ સુંદર લાગી રહી હતી. તેમની મુલાકાત દરમિયાન, સંજય દત્તે તિલક કર્યું હતું અને બાપાના આશીર્વાદ લેતી વખતે તેઓ પોતાની પત્ની માન્યતાના કપાળ પર સિંદૂર લગાવતા પણ નજરે પડ્યા હતા.

પત્ની સુનીતાએ એકલા દર્શન કર્યાના કલાકો બાદ ગોવિંદ કોમલ રાની સાથે લાલબાગના રાજાના દર્શને પહોંચ્યો



મુંબઈ, તા. 23: ગોવિંદાએ મુંબઈના પ્રખ્યાત લાલબાગના રાજાના દર્શન કર્યા હતા. ગણેશ ચતુર્થી દરમિયાન આશીર્વાદ લેવા માટે મંગળવાર, 22 સપ્ટેમ્બરના રોજ ગોવિંદા લાલબાગના રાજા પહોંચ્યો હતો. અભિનેતા પોતાની ફિલ્મ ‘રૂપા’ની સહ-કલાકાર કોમલ રાની સ્વર્ણકાર સાથે પંડાલમાં પહોંચ્યો હતો, જેના કારણે તેઓ લોકોના ધ્યાનનું કેન્દ્ર બન્યા હતા. ઉલ્લેખનીય છે કે, પત્ની સુનીતા આહુજા સાથેના સાલી રહેલા વિવાદ વચ્ચે કોમલ રાનીનું નામ તેમની સાથે જોડાઈ રહ્યું છે. આ મુલાકાતના સમયની પણ નોંધ લેવામાં આવી હતી. કારણ કે, સુનીતાએ તે જ દિવસે અગાઉ લાલબાગના રાજાની મુલાકાત લીધી હતી. ગોવિંદા અને કોમલે પંડાલમાં પ્રાર્થના કરી હતી અને અંતિમ આરતીમાં ભાગ લીધા બાદ બંને બહાર ફોટોગ્રાફરો સમક્ષ પોઝ આપતા નજરે પડ્યા હતા.

લાલબાગના રાજાનાં દર્શન માટે લાઇનમાં ઊભો રહ્યો રાજપાલ યાદવ



મુંબઈ, તા. 23 : રાજપાલ યાદવ બોલિવૂડના સૌથી જાણીતા અભિનેતાઓમાંના એક છે, પરંતુ જ્યારે મુંબઈના પ્રખ્યાત લાલબાગના રાજાના આશીર્વાદ લેવાની વાત આવી, ત્યારે તેમણે સામાન્ય ભક્તની જેમ ‘આમ જનતા’ની વાદળાં લાઇનમાં ઊભા રહેવાનું પસંદ કર્યું. આ અભિનેતા અન્ય ભક્તો સાથે વીચારણી ટ્રીટમેન્ટ પસંદ કરવાને બદલે લાંબી કતારમાં રાહ જોતાં અને દીપરપૂર્વક પંડાલ તરફ આગળ વધતાં નજરે પડ્યો હતો. રાજપાલ લાઇનમાં ઊભા રહ્યો, ‘ગણપતિ બાપા મોચી’ના નારા લગાવ્યા અને આસપાસના લોકોને હાથ હલાવીને અભિવાદન કર્યું. અભિનેતાના આ સાદા અંદાજે ભક્તોનું ધ્યાન ખેંચ્યું, જેમાંથી ઘણાએ તેમને ઓળખી લીધો અને પોતાના ફોનમાં આ ક્ષણિક દૃશ્યને કેદ કરવાનો પ્રયાસ કર્યો.

અફઘાનિસ્તાને છોડેલા આઠ ડ્રોન પાકિસ્તાને તોડી પાડ્યા બન્ને પાડોશી દેશો વચ્ચે સરહદે ફરી હિસક અથડામણોથી તંગદીલી વધી

ઈસ્લામાબાદ, તા. ૨૩ (પીટીઆઈ): પાકિસ્તાની સુરક્ષા દળોએ બુધવારે અફઘાનિસ્તાન તરફથી છોડવામાં આવેલા અને પાકિસ્તાની હવાઈ ક્ષેત્રમાં પ્રવેશી આઠ ડ્રોનને તોડી પાડ્યા હતા. બંને પડોશી દેશો વચ્ચેની સરહદે તાજા અથડામણોને કારણે તણાવ વધુ ઘેરો

બન્યો છે. એમ સુરક્ષા સૂત્રોએ જણાવ્યું હતું. ઉત્તર-પશ્ચિમ પાકિસ્તાનના ખેબર-પખતુનખ્વા પ્રાંતમાં તોરખામ સરહદ નજીક ચાર ડ્રોન અને કોહાટ નજીકના પહાડી વિસ્તારોમાં અન્ય ચાર ડ્રોનને તોડી પાડવામાં આવ્યા હતા. આ ઘટનાઓની સ્વતંત્ર રીતે ચકાસણી થઈ શકી નથી. સૂત્રોના જણાવ્યા અનુસાર, કેટલાક ડ્રોન સાધારણ મોડેલ તરીકે વર્ણવવામાં આવ્યા હતા, જેમાંથી કોહાટ નજીક શોધી કાઢવામાં આવેલા ડ્રોનને ‘સોફ્ટ-કિલ’ ઓપરેશન દ્વારા નિષ્ક્રિય કરવામાં આવ્યા હતા.

ડિઝની વર્લ્ડના ‘એનિમલ કિંગડમ’ને મળ્યો નવો રાજા

રૂટિન મેડિકલ ચેકઅપ બાદ બાકારીએ ગોરિલા પરિવારની કમાન સંભાળી

ઓર્લાન્ડો. તા. 23: ડિઝની વર્લ્ડના ‘એનિમલ કિંગડમ’ થીમ પાર્ક તેના સૌથી વૃદ્ધ સિલ્વરબેક ગોરિલા ‘જુનો’ના 44 વર્ષની વયે થયેલા અવસાન બાદ, ગોરિલા પરિવારના નવા સરદાર તરીકે 21 વર્ષીય પશ્ચિમી લોલેન્ડ ગોરિલા ‘બાકારી’નું સ્વાગત કર્યું છે. 30 જૂને પાર્કમાં પદાર્પણ કરનાર બાકારીએ તાજેતરમાં જ પોતાનું પ્રથમ રૂટિન મેડિકલ ચેકઅપ કરાવ્યું હતું, જેમાં તેના દાંતની તપાસ, ખોપરીના એક્સ-રે અને સીટી સ્કેન કરવામાં આવ્યા હતા. મુખ્ય સિલ્વરબેક તરીકે બાકારી આ પરિવારને માર્ગદર્શન અને સુરક્ષા આપવાની મહત્વપૂર્ણ ભૂમિકા ભજવશે. પાર્કના પ્રાણી



સંભાળ વ્યવસ્થાપક મુજબ, બાકારીને ધીમે-ધીમે પરિવારની માદાઓ સાથે પરિચિત કરવામાં આવ્યો છે. ‘એસોસિએશન ઓફ ઝૂઝ એન્ડ એકોસ્થિઅસ’ના પ્રજાતિ સંરક્ષણ કાર્યક્રમ હેઠળ બાકારીનું આ આગમન ગોરિલાઓની આ દુર્લભ પ્રજાતિના ભવિષ્ય અને વંશોદ્ધવાને જાળવી રાખવા માટે અત્યંત મહત્વનું સાબિત થશે. ડિઝનીની ગોરિલા કેટ ટીમના જણાવ્યા અનુસાર ‘પરંતુ આ ખૂબ જ રોમાંચક પણ છે. બાકારી આ ગોરિલા પરિવારનું ભવિષ્ય છે, અને અમે તેને આ નવી ભૂમિકામાં ટળતો જોવા તથા આગામી વર્ષોમાં ગોરિલાઓની નવી પેઢીઓનું સ્વાગત કરવા આતુર છીએ.’ નવા ગોરિલાઓને સૌથી પહેલા એક સુરક્ષિત વ્યૂર્ધગ એરિયા (કાર્ય કે જાળીવાળી જગ્યા)માંથી તેમના વૃથ સાથે પરિચિત કરવામાં આવે છે, જેથી તેમના વર્તન અને મેળાપ પર નજર રાખી શકાય.

મોદી ડિસેમ્બરમાં કેનેડાની મુલાકાતે જશે

વેપાર વાટાઘાટોમાં પ્રગતિ વચ્ચે કેનેડાના પીએમ માર્ક કાર્નિની જાહેરાત

યુનાઈટેડ નેશન્સ, તા. 23 (PTI) કેનેડાના વડા પ્રધાન માર્ક કાર્નિએ જણાવ્યું છે કે, વડા પ્રધાન નરેન્દ્ર મોદી આ વર્ષે ડિસેમ્બરની આસપાસ કેનેડાની મુલાકાતે આવે તેવી અપેક્ષા છે. કાર્નિએ ભારપૂર્વક જણાવ્યું હતું કે, ઓછાવા ભારત સાથેની તેની વેપાર વાટાઘાટોમાં સારી પ્રગતિ કરી રહ્યા છે. તે ઘણાભધા સ્તરો પર, લોકો વચ્ચે સંબંધો પર, સુરક્ષા, વેપાર તથા આર્થિક સ્તરો પર પણ ખૂબ મહત્વપૂર્ણ સંબંધો છે.” કાર્નિએ જણાવ્યું કે, વડા પ્રધાન મોદી અને તેમણે ગયા વર્ષે જી-20માં

દિશામાં ઓછાવા કેટલું નજીક છે તે અંગેના એક પ્રશ્નના જવાબમાં કાર્નિએ આ ટિપ્પણીઓ કરી હતી. કાર્નિએ મંગળવારે યુનાઈટેડ નેશન્સ જનરલ એસેમ્બલીના ઉચ્ચ-સ્તરીય સત્ર દરમિયાન યોજેલી પ્રેસ-કોન્ફરન્સમાં જણાવ્યું હતું કે, “અમે ભારત સાથેની અમારી વેપાર વાટાઘાટોમાં સારી પ્રગતિ કરી રહ્યા છીએ. તે ઘણાભધા સ્તરો પર, લોકો વચ્ચે સંબંધો પર, સુરક્ષા, વેપાર તથા આર્થિક સ્તરો પર પણ ખૂબ મહત્વપૂર્ણ સંબંધો છે.” કાર્નિએ જણાવ્યું કે, વડા પ્રધાન મોદી અને તેમણે ગયા વર્ષે જી-20માં

“આ વર્ષના જી-20 સુધીમાં વાટાઘાટો પૂર્ણ કરવા માટે પ્રતિબદ્ધતા દર્શાવી હતી. યુએસ પ્રમુખ ડોનાલ્ડ ટ્રમ્પ 14-15 ડિસેમ્બરે ફ્લોરિડાના ડોરલ સ્થિત ટ્રમ્પ નેશનલ ડોરલ મિયામી રિસોર્ટ ખાતે જી-20 શિખર સંમેલનની યજમાની કરશે. કાર્નિએ જણાવ્યું કે, “ડિસેમ્બરમાં યોજાનાર જી-20 શિખર સંમેલનને ધ્યાનમાં રાખીને હું માનું છું કે ભારતે હજી જ પુષ્ટિ કરી છે કે વડા પ્રધાન તે સમયમાં કેનેડાની મુલાકાતે આવશે. ચોક્કસ તારીખ નક્કી થઈ નથી, પરંતુ હું તેમની યજમાની કરવા માટે ખૂબ જ આતુર છું.”

ઝારખંડનાં બે ગામોમાં કરમ વિસર્જન દરમિયાન 6 લોકો ડૂબી ગયા

આઠ વર્ષના બાળકને બચાવવા ચાર લોકો ફૂટી પડ્યા, તમામનાં મોત

મેદિનીનગર (ઝારખંડ), તા. 23 (પીટીઆઈ): ઝારખંડના પલામુ જિલ્લામાં આદિવાસી તહેવાર ‘કરમ’ દરમિયાન પૂજા કરાયેલી વૃક્ષની ડાળીઓના વિસર્જન વેળાએ બનેલી બે અલગ-અલગ ઘટનાઓમાં ચાર સગીરો સહિત છ લોકોનાં રૂબી જવાથી મોત થયાં હોવાનું પોલીસે જણાવ્યું હતું. આમાંથી પાંચ મોત બોકાયા ગામમાં અને એક મોત નાની ઝારિયા ફળિયામાં નોંધાયું હતું. રાજ્યમાં સરહદ પછીના સૌથી મોટા આદિવાસી તહેવારોમાંના એક એવા ‘કરમ’ની મંગળવારે ઉજવણી કરવામાં આવી હતી. સોરેને ઉમેર્યું હતું કે, “હું દિલગતોના આત્માની શાંતિ માટે અને શોકગ્રસ્ત પરિવારજનોને આ અસહ્ય દુઃખ સહન કરવાની શક્તિ મળે તે માટે મરંગ બુરુ (પ્રભુ)ને પ્રાર્થના કરું છું.”

તહેવાર દરમિયાન પૂજા કરવામાં આવેલી કરમ વૃક્ષની ડાળીના વિસર્જન સાથે આ તહેવાર પૂર્ણ થાય છે. મુખ્ય મંત્રી હેમંત સોરેને આ દુર્ઘટનાઓને અત્યંત હૃદયદ્રાવક ગણાવી છે. સોરેને ‘એક્સ’ પર પોસ્ટ કરતાં લખ્યું, “પલામુમાં ‘કરમ’ ડાળી ડાળીઓના વિસર્જન વેળાએ બનેલી રૂબી જવાની ખબર અત્યંત હૃદયદ્રાવક અને પીડાદાયક છે. આ દુર્ઘટનામાં જીવ ગુમાવનાર તમામ મૃતકોના પરિજનો પ્રત્યે મારી ઊંડી સંવેદના છે.” સોરેને ઉમેર્યું હતું કે, “હું દિલગતોના આત્માની શાંતિ માટે અને શોકગ્રસ્ત પરિવારજનોને આ અસહ્ય દુઃખ સહન કરવાની શક્તિ મળે તે માટે મરંગ બુરુ (પ્રભુ)ને પ્રાર્થના કરું છું.”

મેહુલ ચોક્સીના વકીલ વિજય અગ્રવાલની યુકેમાં જામીન અરજી ફગાવાઈ

લંડન, તા. 23 (PTI) ગયા મહિને લંડનમાં જાતીય સતામણીના આરોપોસર ધરપકડ કરાયેલા ક્રિમિનલ લોયર વિજય અગ્રવાલની જામીન અરજી બુધવારે યુકેની અદાલતે આરોપોની ગંભીરતાને ધ્યાનમાં રાખીને ફગાવી દીધી હતી. છેતરપિંડી અને મની લોન્ડરિંગના કેસમાં ભાગેડું વેપારી મેહુલ ચોક્સીનું પ્રતિનિધિત્વ કરી ચુકેલા અગ્રવાલ, યુકેના સીરિયસ ક્રાઈમ એક્ટ અને મોડર્ન સ્લેવરી એક્ટ હેઠળ 13 ગુનાઓનો સામનો કરતાં દક્ષિણક ક્રાઉન કોર્ટમાં જસ્ટિસ જોન મિલને સામે રજૂ થયા હતા. અદાલતમાં બહાર આવેલી વિગતો અનુસાર, દિલ્હીના 57 વર્ષીય એડવોકેટ પર મહિલાની સંમતિ વિના તેને ‘અયોગ્ય રીતે સ્પર્શ’ કરવા અને ‘જાતીય શોષણના હેતુથી’ મહિલાઓના પ્રવાસની વ્યવસ્થા કરવાનો આરોપ છે - આ આરોપોને જજ દ્વારા ‘અત્યંત પરેશાન કરનાર’ ગણાવવામાં આવ્યા હતા.

દક્ષિણ આફ્રિકાની હાઉસ પાર્ટીમાં અંધાધૂંધ ગોળીબારમાં પ્રેગનન્ટ મહિલા સહિત 11નાં મોત

હરીફ જૂથો વચ્ચે અદાવતને કારણે ગોળીબાર થયો હોવાનું નકારી શકાય નહીં: પોલીસ

કેપ ટાઉન, તા. 23 (એપી) દક્ષિણ આફ્રિકામાં એક હાઉસ પાર્ટી દરમિયાન રાત્રે મોરેલી થયેલા હુમલામાં ત્રણ હુમલાખોરોએ એક પ્રેગનન્ટ મહિલા સહિત ઓછામાં ઓછા 11 લોકોની હત્યા કરી નાખી હતી. એમ પોલીસે બુધવારે જણાવ્યું હતું.

પૂર્વ તટ પર ડરબન શહેરથી આશરે 30 કિલોમીટર (19 માઈલ) દક્ષિણમાં ક્વામાપુશા ટાઉનશિપમાં મંગળવાર રાત્રે થયેલા આ સામૂહિક ગોળીબારમાં અન્ય ત્રણ લોકો ધાયલ થયા હતા. પોલીસે જણાવ્યું હતું કે, લોકો પાર્ટી માટે ઘરની અંદર એકઠા થયા હતા, ત્યારે શંકાસ્પદો ઘરમાં ઘૂસી આવ્યા અને અંધાધૂંધ ગોળીબાર શરૂ કરી દીધો. પ્રેગનન્ટ મહિલા સહિત દસ લોકોનાં ઘટનાસ્થળે જ મોત નીપજ્યાં હતાં અને 11મા વ્યક્તિને હોસ્પિટલમાં મૃત જાહેર કરવામાં આવ્યો હતો.

અધિકારીઓએ ધાયલ થયેલા ત્રણ લોકોની સ્થિતિ વિશે તુરંત કોઈ વિગતો આપી ન હતી. પોલીસે જણાવ્યું હતું કે, તેઓ ત્રણ પુરુષોની શોધ કરી રહ્યા છે અને કોઈ ધરપકડ કરવામાં આવી નથી. પોલીસે જણાવ્યું હતું કે, ગોળીબારનું કારણ જાણી શકાયું નથી, પરંતુ ઉમેર્યું હતું કે ઘરમાં હાજર કેટલાક લોકો ગુનાહિત પ્રવૃત્તિઓની તપાસના ભાગરૂપે પોલીસથી પરિચિત હતા. પોલીસે જણાવ્યું કે, તેઓ તે તપાસ વિશે વધુ માહિતી આપી શકે તેમ નથી.

પોલીસે જણાવ્યું, “બલે ગોળીબારના કારણની હજી સુધી પુષ્ટિ કરી શકાતી નથી, પરંતુ હરીફ જૂથો વચ્ચેની અદાવતને નકારી શકાય નહીં.” ક્વાઝુલુ-નાટલ પ્રાંતના પ્રીમિયર થામી ન્તુલીએ ઘટનાસ્થળે પત્રકારોને જણાવ્યું કે આ હત્યાઓ ખરેખર ચિંતાજનક છે. ન્તુલીએ કહ્યું કે, મોટા પ્રમાણમાં ગરીબ વસ્તી ધરાવતા આ સમુદાયમાં ડ્રગ્સની હેરાફેરી અને ગેરકાયદે દ્રવ્યોનો સંબંધિત સમસ્યાઓ છે. અત્રે ઉલ્લેખનીય છે કે, તાજેતરમાં દક્ષિણ આફ્રિકામાં અનેક સામૂહિક ગોળીબાર થયા છે.

જયશંકરે અમેરિકી વિદેશ મંત્રી સમક્ષ પરોક્ષ પ્રતિબંધ કાયદા પર ભારતની ચિંતા દર્શાવી

યુએનજીએ સત્ર દરમિયાન દ્વિપક્ષીય બેઠકમાં બંને દેશોએ ઊર્જા સુરક્ષા, વેપાર કરાર અને યુકેન-આપાતના તણાવ અંગે કરી મહત્વપૂર્ણ ચર્ચા

ન્યૂયોર્ક, તા. 23 (પીટીઆઈ):

સંયુક્ત રાષ્ટ્ર મહાસભા (યુએનજીએ) ના 81મા સત્ર દરમિયાન ભારતના વિદેશ મંત્રી ડૉ. એસ. જયશંકરે અમેરિકી વિદેશ મંત્રી માર્કો રુબિયો સાથે મહત્વપૂર્ણ દ્વિપક્ષીય બેઠક યોજી હતી. આ બેઠકમાં ભારતે રશિયા અને ઈરાન પર લાદવામાં આવેલા નવા અમેરિકી પ્રતિબંધ કાયદા (એક્સઆરઆઈએ) અંગે પોતાની ગંભીર ચિંતાઓ અને આર્થિક હિતો



અમેરિકા સમક્ષ સ્પષ્ટ શબ્દોમાં મૂક્યા હતા. તાજેતરમાં જ અમેરિકી પ્રમુખ ડોનાલ્ડ ટ્રમ્પે ‘લિન્ડસે ઓ. ગ્રેહામ સેક્શનિંગ રશિયા એન્ડ ઈરાન એક્ટ

ઓફ 2026’ પર હસ્તાક્ષર કર્યા છે. આ કાયદો અમેરિકી પ્રમુખને રશિયન તેલ અને ગેસ ખરીદનારા ભારત અને ચીન જેવા દેશો પર 100 ટકા સુધીના આકરા ટેરિફ (જકાત) લાદવાની સત્તા આપે છે. આ સંદર્ભમાં નવી દિલ્હીએ અગાઉ જ સ્પષ્ટ કર્યું હતું કે દેશની આર્થિક સ્થિતિને પ્રતિબંધ હિતોનું રક્ષણ કરવા માટે ભારત તમામ જરૂરી કાનૂની અને રાજદ્વારી પગલાં લેશે.

ઈરાને તેલુગુ એક્શન ફિલ્મ દ્વારા ટ્રમ્પની મજાક ઉડાવી

ધરાને કહ્યું : અમેરિકી પ્રમુખ હોલિવૂડના બદલે બોલિવૂડ વધુ જુએ છે

નવી દિલ્હી, તા. 23 : ઝિમ્બાબ્વેમાં ઈરાની દૂતાવાસના સોશિયલ મીડિયા એકાઉન્ટે બુધવારે એક મોટો દાવો કર્યો. એક્સ પર એક પોસ્ટમાં કહેવામાં આવ્યું કે, અમેરિકી પ્રમુખ ડોનાલ્ડ ટ્રમ્પે કદાચ હોલિવૂડના બદલે બોલિવૂડ ફિલ્મો જોવાનું શરૂ કરી દીધું છે.

તેમણે યુએનમાં ઈરાનને ‘ખતમ’ કરવાની ટ્રમ્પની ધમકી પર તેમની મજાક ઉડાવી, પરંતુ તેમાં એક સમસ્યા હતી. ટ્રમ્પના બોલિવૂડ ફિલ્મો જોવાના ઉદ્ઘાટણ તરીકે જે ફિલ્મનો ઉલ્લેખ કરવામાં આવ્યો હતો, તે અસલમાં એક તેલુગુ એક્શન ફિલ્મ હતી. સંદર્ભ માટે, મંગળવારે યુએન જનરલ એસેમ્બલીને સંબોધિત કરતાં ટ્રમ્પે પ્રમુખ તરીકે પોતાની ઉપબિંધો ગણાવવા ઉપરાંત ઈરાન સામે બે વિકલ્પો મૂક્યા: કાં તો પૂરી રીતે ખતમ થઈ જવું અથવા વાતચીત



કરવી. ટ્રમ્પે દુનિયાભરના પ્રતિનિધિઓ સામે પૂછ્યું, “શું હું ઈસ્લામિક રિપબ્લિકને ખતમ કરી દઉં અને તે પણ ઝડપથી? અથવા તો, શું હું તેમને નરકમાં ધકેલી દઉં, જ્યાં તેમના બચવાનો કોઈ મોકો ન હોય અને ન તો ભવિષ્યમાં મહાનતા કે આવનારી પેઢીઓની કોઈ આશા હોય?” તેના જવાબમાં, ઝિમ્બાબ્વેમાં ઈરાની દૂતાવાસે અમેરિકી પ્રમુખની મજાક ઉડાવી અને એક્સ પર એવો અંદાજ લગાવ્યો કે તેમની વાતો કદાચ બોલિવૂડ ફિલ્મો જોવાથી પ્રભાવિત હોઈ શકે છે. જાણવા મળ્યું છે કે તેઓ તાજેતરમાં હોલિવૂડના બદલે બોલિવૂડ ફિલ્મો જોઈ રહ્યા છે.”

વૈશ્વિક એજન્સીઓએ ભારતના જીડીપી વિકાસ દરનો અંદાજ વધારીને 7 ટકા કર્યો

કુગાવાના ડટે આરપીઆઈ વ્યાજદર વધારે તેવી શક્યતા

એસ એન્ડ પી, ફ્રિચ, એડીબી અને ઓઈસીડી અનુસાર જૂન ત્રિમાસિકના મજબૂત દેખાવથી પશ્ચિમ એશિયાના તણાવ વચ્ચે પણ ભારતીય અર્થતંત્ર મજબૂત

નવી દિલ્હી, તા. 23 (પીટીઆઈ): વૈશ્વિક રેટિંગ એજન્સીઓ એસ એન્ડ પી, ફ્રિચ, એશિયન ડેવલપમેન્ટ બેંક અને ઓઈસીડીએ જૂન ત્રિમાસિકની મજબૂત આર્થિક પ્રવૃત્તિઓને પશ્ચિમ

એશિયાના તણાવ વચ્ચે સ્થાનિક માગને આધારે નાણાકીય વર્ષ 2026-27 માટે ભારતનો જીડીપી વિકાસ દરનો અંદાજ વધારીને આશરે 7 ટકા કર્યો છે.ફ્રિચ અને એસ એન્ડ પી મુજબ



ભુવનેશ્વર ખાતે ઓડિશા વિધાનસભાના ચોમાસુ સત્રના બીજા દિવસે, શાળાના પાઠ્યપુસ્તકોમાં થયેલી ભૂલો અને નવા ખાણ કાયદાના વિરોધમાં BJP અને કૌએસના ધારાસભ્યોએ ઉગ્ર બેનરો સાથે પ્રદર્શન કર્યું હતું. વિપક્ષ દ્વારા શિક્ષણ મંત્રી નિત્યાનંદ ગોંડાના રાજીનામાની માંગ સાથે થયેલા ભારે હોબાળાને કારણે બુધવારે ગૃહની કાર્યવાહી માત્ર 11 મિનિટ જ ચાલી શકી હતી.

ટ્રમ્પના વિરોધ બાદ ચાગોસ આઈલેન્ડ કરાર રદ થવાના આરે

જ્યાં સુધી અમેરિકા અને બ્રિટન આ મુદ્દે સંમત ન થાય ત્યાં સુધી મોરિશિયસને આ આઈલેન્ડ સોંપવામાં નહીં આવે: બ્રિટિશ સંરક્ષણ મંત્રી

ડોનાલ્ડ ટ્રમ્પે કરારને ‘ભયાનક અને હાસ્યાસ્પદ’ ગણાવ્યો

ન્યૂયોર્ક, તા. 23: અમેરિકી પ્રમુખ ડોનાલ્ડ ટ્રમ્પ દ્વારા ચાગોસ આઈલેન્ડ કરારની આકરા શબ્દોમાં ટીકા કર્યા બાદ બ્રિટિશ સંરક્ષણ મંત્રી વેસ સ્ટ્રીટીંગે સ્વીકાર્યું છે કે અમેરિકાના સમર્થન વિના આ કરાર સંપૂર્ણપણે રદ થઈ જશે. સંયુક્ત રાષ્ટ્ર મહાસભા (યુએનજીએ)ના સંમેલન દરમિયાન બ્રિટનના નવા વડા પ્રધાન એન્ડ્રી બર્નહામ સાથેની પ્રથમ મુલાકાતમાં ટ્રમ્પે મોરિશિયસને આ દીપસમૂહ સોંપવાની શરતોને ‘ભયાનક અને હાસ્યાસ્પદ’ ગણાવી હતી. ટ્રમ્પે સ્પષ્ટ કર્યું કે ચીનના સાથી દેશ મોરિશિયસને ચાગોસ સોંપવાથી હિંદ મહાસાગરમાં આવેલા વ્યુહાત્મક રીતે અત્યંત મહત્વપૂર્ણ ડિગ્રો ગાર્સિયા સૈન્ય મથકની સુરક્ષા જોખમમાં મુકાઈ શકે છે. તેમણે ઉમેર્યું કે જે પ્રદેશ પર દાયકાઓથી મોરિશિયસનો કોઈ દાવો



ન હતો, તેને આટલી સરળતાથી અને દર વર્ષે કરોડો પાઉન્ડ ચૂકવીને આપી દેવાનો નિષ્ણય અત્યંત ગંભીર ભૂલ છે. બ્રિટિશ સંરક્ષણ મંત્રીએ સ્પષ્ટતા કરી છે કે જ્યાં સુધી અમેરિકા અને બ્રિટન બંને આ મુદ્દે સંમત ન થાય ત્યાં સુધી મોરિશિયસને કોઈ ચૂકવણી કરવામાં આવશે નહીં. બ્રિટનમાં વિરોધ પક્ષોએ પણ આ મુદ્દે વડા પ્રધાન એન્ડ્રી બર્નહામની આકરી ટીકા કરતાં આ નિષ્ણયને ‘બ્રિટિશ હિતોનું આત્મસમર્પણ’ ગણાવ્યું છે. જોકે, આ તણાવ છતાં બંને નેતાઓએ પોતાની પ્રથમ મુલાકાતને સફારાત્મક ગણાવી હતી. વડા પ્રધાન બર્નહામે જણાવ્યું હતું કે ટ્રમ્પ સાથે જીવનનિર્વાહના ખર્ચ, મધ્ય પૂર્વમાં ચાલી રહેલા સંઘર્ષને અટકાવવા અને હોમ્બુની સામુદ્રી મુદ્દાની ચુલ્લી રાખવા જેવા અનેક વૈશ્વિક મુદ્દાઓ પર સમાન સંમતિ સાધવામાં આવી છે.

